

శ్రీ

వేదముచరిత్రయా?

ఇది

బళ్ళారిలో వకీలుగానుండి

కీ. శే. బ్రహ్మశ్రీ|| కోలాచలం శ్రీనివాసరావుగారిచే

రచియింపబడినది.

వారిజేష్ఠపుత్రులగు కె. శత్రుఘ్నరావుచే

బ్రకటింపబడియె.

మొదటికూర్పు

బళ్ళారి

ఆంధ్రముద్రాక్షరశాలయందు

ముద్రితము.

1928

Registered Copy-Right.

కెల. అ. 0—8—0

వేదము చరిత్రయా?

Is Rigvada a history?

వేదభాష.

వేదము మతగ్రంథ మనుటకంటెను చరిత్రయనుట సమంజసమని నే నింతకుమున్ను వ్రాసినాను. చరిత్రాంశములు హెచ్చుగ నందుండుటచేతను నప్పుడు వ్రాయబడిన యితరచరిత్రలు కానరాక పోవుటచేతను హిందువులకు ఋగ్వేదమే ముఖ్యచరిత్రగ నున్నది. హిందువులలోఁ జరిత్రలులేవనియు చరిత్రలు వ్రాయునంతటి శక్తి వారికి నుండలేదనియు పాశ్చాత్యు లభిప్రాయపడినారు. అంతయేల బౌద్ధ యుగమువరకును నార్యులకు వ్రాతయేయుండలేదని పాశ్చాత్యు లనేకులు పలుకుటయగాక తమగ్రంథములందు వ్రాసినారు, కావున వారియభిప్రాయము తప్పని చూపుటకునై వేదభాషను గుఱించియు వారికి వ్రాతయుండినదియా లేదాయను విషయమును గుఱించియు యిండుక వ్రాయఁబూనెద. ఇప్పుడు మనకునుండు సంస్కృతభాషకు సమమైనదియే దేవనాగరిభాష. ఆ రెంటికినిగల తారతమ్యము బహుస్వల్పము. ఆ స్వల్పభేదము సైతము వేదయుగమునకుఁ బిదపఃబుట్టిన వ్యాకరణముల ననుసరించి కలిగినది. వేదముక్కులన్నియు సనాతన దేవభాషలోనున్నవి. దేవభాషకును నిప్పటికి సంస్కృతభాషకును గల భేదము తెలియుటకునై యిచట నొక యుదాహరణ మిచ్చెదను.

1. 2. 1. వేదము, వాయవా యాయాహి దర్శతా, యిమి, సోమా
అలంకృతా, తేషాంపాహి శృణో మావం.

దానికి సంస్కృత } వాయవా యాయాహి దర్శనీయా, యిమి, సోమా,
రూపము } అలంకృతా, తేషాం, పిబా, శృణా మావం.

పై ఋక్కులోని నాలుగు శబ్దములయొక్క రూపములు సంస్కృతంబున మారినవి.

వైరితిగ శబ్దములలో నించుక భేదమగుపడును. ఇట్టిభేదములు సనాతన భాషలలోనుండుట సహజమేను. “ ఛాసరు ” కవిగ్రంథమును జదివినవారికి, నా భాషకును నిప్పటి యింగ్లిషు భాషకును నెంతవ్యత్యాసముండునది తెలియును. సంస్కృతము వ్యవహారభాషగ నెప్పుడు నుండలేదని కొందలు పాశ్చాత్యు లభిప్రాయపడినారు. సంస్కృతభాష మేలైనది కాదనియు నా భాషలో నొకవస్తువునకు నొకమాటయగాక యనేకశబ్దములున్నవనియు కొందఱి యభిప్రాయము. ఇల్లిటు

భాషకుఁ బేరిడిన పాశ్చాత్యపండితుల యభిప్రాయము ఖండింప నితర పాశ్చాత్య పండితుల యభిప్రాయ మిచ్చటఁబ్రాసెదన్లు.

సంస్కృత ప్రశస్తి.

“ సంస్కృతభాష యత్యోత్పర్యకతమైనదనియు గ్రీకుభాషకంటెను బుట్టి కరమైనదనియు లాటికాభాషకంటెను శబ్దబాహుళ్యము గలదనియు Sir W. Jones గారభిప్రాయ మిచ్చినారు. సంస్కృతమున నొకసమస్తపదము 152 పదముల కూడికకలదిగ నున్నదని వారే వ్రాసినారు. అంతకంటెను హెచ్చుగ ప్రొఫెసర్ బాపుగారు తాత్పర్యమిచ్చుచు నతిసౌందర్యమైనట్టియు నతిధారాశముగఁ బ్రవహించునట్టియు భాషసంస్కృతమని పలికినారు. భాషలలో భాష సంస్కృతభాష యని మాకుముల్లరుగారి తాత్పర్యము. సంస్కృతభాష నన్నిటనిండి, పుష్టిగనున్నది కావున దీనికి సంస్కృతమనుశబ్దము సార్థకపడినదని జ్యోతిషపండితుఁడు ప్లిగల్ వ్రాసినాఁడు. ఇటులుండఁగ జేస్తుమిట్లుగారు తమను హిందువులవైఁగల దురభిప్రాయ మనుసరించి పలుకుచు “భాషగొప్పదనుటకు సాదృశ్యమొక వస్తువునకు నొక పేరు మాత్ర ముండవలెనుగాని యంతకంటెను హెచ్చుగనుండరా” దని వ్రాసినారు. వారి తాత్పర్యమే నిజమైనచో పర్యకావ్యముల గతియేమి? వాక్పటుత్వ మెవటనుండును? భాషాభివృద్ధి యెటులగును? బుద్ధి యెటుకుశలతఁగనును? సౌందర్యాలంకారములును శక్తియు పుష్టియులేకయున్న భాషగతి యేమియగునోయని పాశ్చాత్యులనేకులు ప్రశ్నించిన్నారు. సంస్కృతము లాటికాకంటె నధికగౌరవముగల భాషయనియు నాభాషలో సూర్యునకు ముప్పదియుఁ జంద్రునకు నిలువదియు గృహమునకు నిలువదియుఁ బాపాణమునకు నాలునుఁ బల్లమునకు నైదునుఁ గోఁతికిఁ బదియు గోవునకుఁ దొమ్మిదియు శబ్దములున్నవని “లిపేతీహానైకో” గారు మెచ్చినారు. దేవనాగరి భాషాక్షరములనుండి పాశ్చాత్య భాషాక్షరము లేర్పడెనని బోనుగారి తాత్పర్యము. గ్రీకుభాష సంస్కృతమునుండి పుట్టినదని పోకాక్కుగారి యభిప్రాయము. “ సంస్కృతమునకును గ్రీకుభాషకును నైరాస్తభాషకును సంబంధము విశేషముగ నున్నదనియు శబ్దవాక్య పల్లవములు నొక్కతీరుగనే యున్నవనియు డాక్టర్ ప్రిచర్డుగా రభిప్రాయపడినారు. సంస్కృతములో నొకటినుండి పదివరకు గల సంఖ్యల నామములే యనేకభాషలలోఁ జేరినవనియు ప్రపంచములో నొక నొక కాలమున సంస్కృతమే వ్యవహారభాషగ మాటలాడుచుండిరనియు బాపు డాడు వ్రాసినారు. సంస్కృతవిషి యతి పురాతనకాలమునకుఁ జేరినదని వెబ్బరుగా రభిప్రాయపడినారు. “హిందువులకు భాష యంతకాలమునుండి యున్నదియో

యంతకాలమునుండియు వారికి వ్రాతయుండెనని డాక్టర్ విల్కీగారు లిఖించినారు. అక్షరముల సాహాయ్యమువలన వ్రాయువ్రాత యిండియాలోఁ బురాతన కాలమునుండి యున్నదనియును శాసనములకేగాక దిన వ్యవహార చర్యలందు సైతము వ్రాత విశేషముగ నుపయోగించుచుండిరని హీరక్ గారు రభిప్రాయపడిరి. గోల్డుస్టక్కురు, రాత్తు, విట్నీ, మొదలగువారు “ప్రాతిశాఖ్య రచించిన ఋషులు తమయెదుట గ్రంథములులేక దానిని వ్రాసియుండరని నిర్ధరించినారు.

లిపియుండెనా?

గ్రీస్తుశకమునకు 350 సంవత్సరములకు మున్ను హిందువులకు వ్రాత పుస్తకము తెవ్వియును లేవని మాక్స్ ముల్లరుగారు వ్రాసిన వ్రాత పిచ్చివ్రాత యని పలువురు పండితు లభిప్రాయము. బేలీగారి గణిత మనుసరించి చూచినచోఁ గ్రీస్తుశకమునకు 3000 యేండ్లకుమున్ను హిందువులు తేత్రగణితములోను జ్యోతి శాస్త్రమందును ప్రావీణ్యముఁగాంచి యుండినటు లేర్పడును. అక్షరములును సంఖ్యలునులేక వారంతటి ప్రావీణ్యమూర్జింపఁగలరా? మాక్స్ ముల్లరుగారి యభిప్రాయమే నిజమైనచో జనులు బ్రాహ్మణములగు జ్ఞప్తిలోనుంచుకొని యుండిరనెడి యర్థమగును. బ్రాహ్మణములుండు రీతినిఁబట్టి యంతటిగ్రంథములు జ్ఞప్తిలో నుంచుకొనుట సాధ్యమేకాదని ప్రాఫెసర్ మాక్స్ డెకర్ అభిప్రాయపడినాఁడు. ఆకృష్ణర్థ బాలియల్ కాలేజి సంస్కృతోపన్యాసకుఁడగు శ్యామజి కృష్ణవర్మ “వేదముల కాలమునుండి యార్యులకు లిపియుండెననియు వేదములలోనేమి బ్రాహ్మణములలోనేమి సూత్రములలోనేమి “వ్రాతకు” సమానార్థము నిచ్చు శబ్దములున్నవనియు పాణినికి బహుదినములకుమున్ను గద్య పద్య మంత్రగ్రంథము లుండెననియు కానిచో పాణిని యంతటి వ్యాకరణము వ్రాయుట సాధ్యము కాదనియు వ్రాతలేనిది గొప్పపదనగ్రంథములు కంతతో నేర్చికొనుట యసాధ్యమనియు సభిప్రాయ మిచ్చినారు. శ్రుతియను శబ్దార్థమునుబట్టి వ్రాత యుండలేదనిన స్మృతిగత సైత మట్టిదియ యగును. స్మృతులు వ్రాయఁబడినట్టివియని సకలరయభిప్రాయము.

ఋగ్వేదములో నుకభాగమున “వాక్యములుఁ జూచియుఁ జూడక, వినియును వినక” యని యున్నది. వాక్యములుఁజూచి యనుటలో వ్రాతయుండెననెడి యర్థ మిమిడియున్నది. మఱియొకవిషయముఁ సంఖ్యలులేనిది కోటివరకును లెక్కపెట్టుట సాధ్యముకాదు. వ్రాతతెలియని కాలమున గ్రీకువారు దశసహస్రమునకంటె హెచ్చుసంఖ్యకుఁ బేర్లెలుంగక యుండిరనియు రోమ్ వారు సహస్రమునకంటె హెచ్చుసంఖ్య తెలియకయుండిరనియు చరిత్రకారులు వ్రాసినారు. గ్రీష్మ

దేశస్థు లార్యులభాష మెచ్చుకొనుచుండిరనియు చెట్ల తొక్కు (పట్ట) పైన నార్యులు వ్రాయుచుండిరని “కర్తియన్ను” దూదినెగొట్టి దానిపై నక్షరములు వ్రాయుచుండిరని “నియార్కున్ను” తెలిసినారు. అస్సరియాలో నిపుడు దొరుకు నిటికెపెల్లలపైనఁగల వ్రాతఁ జూచినచో నిప్పటికి 5000 వేల యేండ్లక్రిందట నా దేశములో వ్రాతయుండెనని స్పష్టమగుచున్నది. ఆసిరియా వారు తమ నాగరీకత నార్యులనుండి నేర్చిరని నేనింతకుమున్ను వ్రాసినాను కావున నార్యులకు నిప్పటికి నైదువేల యేండ్లకుమునుపే వ్రాతయుండెననునది స్పష్టము.

చరిత్రలుండెనా?

ఋగ్వేదాదులయందు చరిత్రాంశములు చాలుగనుండినను నది మత గ్రంథమని తలంచినకారణంబునను నందుండు స్వరోచ్ఛారణ క్రమమును నోట నేర్పకున్న జ్ఞప్తిలోనుంట యసాధ్యమయియుండిన కారణంబుననూర్యులు దానిని గురు మూలకముగఁ గంతతో నేర్చుచుండిరి. కావుననే యార్యుల మిగతచరిత్రగ్రంథము లనే కములు పోయినను వేదములు విలిచినవి. మఱలోఁ గాలమును దెలుపు పూర్వ చరిత్రలు లేవనుట నే నమ్మను. ఉండి, పోయిన వననగును. ఉండినవికొన్ని పరస్పర విరోధములతో నిప్పటి హిందువులబలెఁ జెనఁగులాడుచున్నవి. పరమతస్థులు మఱ పురాతన పుస్తక భాండాగారములను పరశురామ ప్రీతిఁ గావించిరనునది చరిత్ర లభ్యసించినవారికెల్ల విదితము. హైందవపుస్తకములపై “ఔరంగజేబు”న కెంతటి యసహ్యముండినదియో సకలురెఱుగుదురు. ఆఫ్ఘ్ తాగ్తారు ఆరెబ్బు జాతులవారు గ్రీసు పర్ష్యా యిజిప్టు యిండియా దేశములందుండిన పుస్తక భాండాగారములను గాల్పుటయగాక శిల్పులు తమప్రావీణ్య ప్రదర్శనమునకునై కట్టిన కట్టడములును, జెక్కిన తాతివిగ్రహములును లయమొనర్చి నిందు్యలైరి. అలెగ్జాండ్రీయగ్ గ్రంథాలయము నాశనమొనర్చినవాఁడొప్పుమెంత దూషించినను తీరదు. దానినుండి ప్రపంచమునకెంత నష్టమయ్యెనో పలుక నలవికాదు. బుద్ధ గయలోఁ దొమ్మిదిమేడలు నిండిన గ్రంథములును ధర్మగంజిలోను నంతటి పుస్తక భాండాగారమును, మఱియు నోదంతిపురమున నుండిన గొప్ప గ్రంథసంచయమును, కిల్జీనేనాధిపతి మహమ్మదు బెకసాం అనువాడు నాశనమొనర్చెనని చరిత్రలు దెలుపుతున్నవి. అకావారాలోనుండిన గొప్ప సంస్కృత గ్రంథాలయమును “అల్లాయుద్దీన్” కిల్జీ కాలెననియు కోహ్లాలో నుండిన గ్రంథాలయము ఫిరోజిషాహాద్లాకు లయ మొనర్చెననియు తురుష్కు పండితులే వ్రాసినారు. ఈరీతి గ్రంథనాశనమొనర్చు చెడుబుద్ధి పరమతస్థులగు పామరులకు నొక్కటియగాదు. పూర్వకాలంబునఁ బండితులకునైత ముండినది.

గ్రెగరీ గొప్పపండితుడగు మతస్వామిగ నుండినను తాక్యుటో పేద్యనేర్చి వ్రాసిన గ్రంథములెల్లను గాల్పించి భస్మముచేసెను. కుమారిలభట్టు బౌద్ధుల గ్రంథముల నడుగంటఁజేసెను. జైనుల ననేకుల వాదమున నోడించి వారిగ్రంథములు వారిలో మునింగి పోఁజేసిరి. ఈ దేశము గొప్పది కావున మూలంబడిన కొన్ని పూర్వగ్రంథములు హతశేషములుగ నిలిచినవి. హిందువులలోఁ జరిత్రలు వ్రాయువాడుకలేదని పలుకునది సాహసమో లేక యజ్ఞానమో, విశేషప్రయత్నము లొనర్చి యన్నే పించినచో రాజతరంగణినిఁబోలు మఱిగొన్ని చరిత్రములు దొరకవచ్చునని ప్రావెనరు హీరకగారు వ్రాసినారు. అస్సిరియా రాజగు “ Ashur Bani Pal ” యను వాడు దేశదేశమునకును బండితులనుబంపి యిటికెవెల్లలపైన వ్రాయించి తన గొప్పపుస్తక భండాగారంబున గోడలలో భద్రపఱచియుంచిన గ్రంథములెల్ల నిపుడు భూమిఁద్రవ్వఁగా దొరకుచున్నవి. ఈపుస్తక భండాగారముఁగల భవనముయొక్క పటము “ History of Nations ” Part 7 లో హచ్చిన్సగారు ప్రకటించినారు చూడవగును. వంశావళినివ్రాసి రక్షించు “జాగా” యను జాతివారు రాజపుటానులో నిప్పటికినున్నవారని విల్సన్ వ్రాసినాడు. పూర్వకాలమునుండియు వ్రాయుచుండిన యిట్టి చరిత్రాంశము లచట నచట నుండిన కారణంబుననే టాడ్డు దొరగారు “ Annals of Rajasthan, ” యంతటి చరిత్రము వ్రాయుటకు సాధ్యమాయెను. ఋగ్వేదము ప్రాచీనాచ్యుల చరిత్రములుగలది. ఇతీహసముండిన యాచ్యుల చరిత్రములు పురాణములు దెలుపుచున్నవి. వీనినెల్లను సమపఱచి ప్రారంభము నుండియును నొక గొప్పచరిత్ర వ్రాయుటకు హిందువులకు నోపికలేకయున్నది. దీనికిఁ గారణము లనేకములున్నవి. వేదమెట్లు చరిత్రమయినదియు నాకు సాధ్యమైనంతవరకు వెదకి యాక్రింద వ్రాయఁబూనినాను. (1) ప్రాచీనాచ్యు లెచట నెచట నుండిరి? (2) ఎట్లు జీవించుచుండిరి? (3) వారికి నుపయుక్తమైన సాధనము లేవి? (4) వారికిఁ బశుసంపద యుండెనా? (5) జలవనతు లుండెనా? (6) వారు శాత్రువుల బాధకుఁ జిక్కియుండిరా? (7) వారు స్వాతంత్ర్యపృత్తినుండిరా లేక రాజులయేలికకు లోబడియుండిరా? (8) వారి ముఖ్యాహార మెద్ది? (9) వారు మాంసభక్షకులా? (10) త్రాగుడుపోతులా? (11) క్రూరులా శాంతస్వభావులా? (12) వారి స్త్రీ లెట్టివారు? (13) వారి వివాహాది కర్మము లెటులుండెను? (14) వారికి శిక్షాస్మృతి యుండెనా? (15) వారికి రాజులుండిరా? (16) యుద్ధము లుండెనా? (17) దాయభాగ శాస్త్రములుండెనా? (18) వారిస్త్రీలకు నాభరణాదు లుండెనా? (19) వారి విద్యాభివృద్ధి యెట్టిది? (20) వారికి జాతులకట్టుబాటుండెనా?

(21) వారు ద్యౌతాది దుష్టకృత లోలురా? (22) వారియందు వ్యభిచారదోష ముండినదియా? (23) ఇర్ష్యతీనాటికి దెలిసినన్ని శాస్త్రవిచారములు వారికి దెలిసి యుండెనా? (24) వారేమి మోటువాదా నాగరికులా? (25) వారికి సముద్రయాన ముండెనా? ఇత్యాద్యనేక విషయములనుగుఱించి వ్రాయుటయ చరిత్ర. పై విష యములు క్రమముగ నొక్కొక్కటినిగుఱించి వివరముగవ్రాయవలెననిన మెక్కొక నిషయమే యొక యుపన్యాసంబగును కావున పై గ్రమము సంతగఁ బాటింపక, విషయములు వదలక తగినంతవరకు నిచట వ్రాసి మిగతభాగము వేరొక యుపన్యాసంబులో జేర్చెదను.

ప్రాచీనార్యుల జననస్థానమును గుఱించియు వారుండిన దేశములను గుఱించియు వారి నాగరికతను గుఱించియు నే నిదివరలో “The world is peopled by Aryans and influenced by Aryan Civilization” యను నుపన్యాసంబున వ్రాసినాను. మిగతవిషయము లిచట వ్రాయఁబూనెదను.

ఆ ర్యు ల ము ఖ్య వృ త్తి.

ఆర్యయనుశబ్దములో గే ప్రాచీనార్యుల జీవనమెట్లు జరుగుచుండెనను విషయముఁ దెలియవచ్చును. “ఆర్” ధాతువుదున్నట్ల య నెడినర్థమిచ్చును. కావున ప్రాచీనార్యులు కేవలకృషికర్మవలన జీవించువారని తెలియవచ్చుచున్నది. కృషికర్మవారి జీవనోపాయముగ నేర్పడెను కావున వారికి బహుపక్షణ మవశ్యక మయ్యెను. స్థిరముగ నొక్కచోటనివసించి పశువులనుగట్టుకొని భూమినిదున్ని బ్రదుకువారని “యార్య” శబ్దమునుండి నునముగఁగింపవగును. ఆర్యులకు నా జన్మశత్రువులుగ ట్యురేనియకలుండిరి. వీరెక్కాలముననో యార్యులతోఁ గల పించి వేట్టుడి వారిపై ద్వేషముఁబెంచుచు వారికి నిఱుగుపాటుగువారయి యుండిరి. ట్యురకశబ్దము గొఱ్ఱెలనురక్షించువారని యర్థమగును. వీరుస్థిరముగ నొక్కచోటనివసంపక యిండ్లువాకిండ్లులేక దేశద్రిమ్మరులుగ నుండిరి. అడవులు పర్వతములు సంచరించుటకు వారికి గొఱ్ఱెలుపయుక్తములయినరీతిగఁ బశువు లుపయుక్తములు కావలెను. ప్రాచీనార్యులలో వైరాళు చేరినవాడు. ఆనేక సహస్రవత్సరంబు లార్యులు తమ జననస్థానమునందుండి పిదపఁ గాశ్మీరముఁజేరిరి. జననస్థాన మార్యులువదలినందులకుఁ గారణములేచరిత్రకారుఁడును దృష్టికరముగ నుడువఁడు. ట్యురేనియకలబాధయే ముఖ్యకారణమయి యుండనగునని నే నూహించెద. భూరిక్షామమని కొందఱనియెదరు. జనబాహుళ్యమని కొందఱాడెదరు. కారణము లెవ్వియయినను గానిండు, కాశ్మీరములో నార్యులు బహుకాల ముండి

రనునది నిస్సందేహము. ఈ కార్మిక మొకానొక కాలంబున నీటిలో మునింగియుండిన కారణంబున నా ప్రదేశమంతయును బురదనేలగనుండెను, కశ్యపముషి భోధితులై యార్యులు బురదనేలను సమపటచిరి కావున నాదేశము కౌశ్యపియని పిలువబడుచున్నది.

భూ గోళ ము. Geography.

ఋగ్వేదములోని కొన్ని ఋక్కుల యర్థముః తెలియుటకు వేదభూగోళ మెఱుగుట యవశ్యకము. అటులనే యక్కాలముననుండిన యనార్య లెవరయిన డియు తెలియకయున్న నిపుడు మనవారధము చేసికొనురీతిగ వారు భూతప్రేత పితృచరాక్షసాదులని తెలియుటకుః గారణంబగును. సృష్టికి సంబంధించినజనులకు నారీతి నీచముగ సృష్టిలోలేని పేర్లెటు లార్యులుపెట్టెనను విషయముసైతము తెలియుట యవశ్యకము. ఋగ్వేద రచనాంత్యకాలమునకు నార్యులు పూర్వదిశను గంగాయమునా సంగమస్థలమునరకు వ్యాపించియుంకిరి. పశ్చిమమున “అస్సిరియా కాల్దియా” వరకు వ్యాపించిరి. ఇది “అక్కేడియక్” ల స్థానము. “సిథియస్సు బాల్బన్సు” యుండినస్థల ముత్తరమేరగ నుండినది. అనఁగా నిప్పుటి టర్కీస్థానమని పిలువబడుస్థలము. ద్రావిడులు పసిచుభూమి దక్షిణముగనుండినది. వైవివరించిన మేరలోనుండిన వారార్యులును వైరాక్నులు. ప్రాద్విశను గంగాతీరమువరకు వ్యాపించినవారార్యులు. పశ్చిమమున “కాల్దియా” వరకు వ్యాపించినవారైరానులు. ఆఫ్ఘాన్థా బెలూచిస్థాన్ లందుండినవారక్కాలంబునః జెడినయార్యులేను. గ్రీకులువారి నే “ఆరియానా” లని పిలుచుచుండిరి. పశ్చిమమున నుండినగాంధారు లార్యులుగనుండి చెడినవారు. కావున గాంధారుల నార్యులు గుఱ్ఱములను బెంచు వారని నింద్యముగఁబలుకుచుండిరి. ఆర్యులకును గాంధారులకు నపుడపుడు యుద్ధములు జరుగుచుండెను.

పంచజనులవివరము.

ఋగ్వేదమునం దచటనుండు ఋక్కులలో “పంచకృష్యా, పంచక్షిత్యా, పంచకార్షణ్యా, పంచజనా, పంచభూమా, పంచజాతా” యను శబ్దములు వచ్చుచున్నవి. ఈ విభజనలనునవి యప్పటికాలమున బలవంతులుగనుండిన యధికారులనుఁబట్టి యేర్పడినదని కొందఱియభిప్రాయము. (1) త్రిమ్సు (2) పురు (3) అను (4) యదు (5) దూర్వసులనువారే బలవంతులుగనుండిన యధికారులు. సాయనాచార్యులవారు వైశబ్దములు బ్రహ్మ, క్షత్రియ, వైశ్య, శూద్ర, నిషాదలు

కన్యయించునని పలికిరి. నిరుక్తకారుడగు 'యాస్కా' తనకంటెను పూర్వముండిన పండితాభిప్రాయములను స్వీకరించి యాశబ్దములు గంధర్వులు, పితృలు, దేవులు ఆసురులూ, రాక్షసులకు నన్వయించునని పలికిరి. ఈ జనులవిషయమున నేకాభిప్రాయము లేకయున్నది. పైన నాచేనుడువంబడిన యధికారులకు నన్వయించునని నే నూహించినాను.

పై యధికారులుండిన దేశముల నేర్పఱుప నిపుడు శాస్త్రతములుగ నిలిచిన నదులవిషయముఁ దెలుపుట యవశ్యకము.

న దు ల వి వ ర ము.

ఋగ్వేదములోఁ బరిచయమండలము 75 సూక్తములోఁగల నదీస్తుతు లీరిఁ: బలుకుచున్నవి.

“ జలదేవతలారా! యజమాను నింటనుండు కవి మిమ్ము నుతించుచున్నాడు. మీ రొక్కొక్కరు సప్తశాఖలయి మూడుప్రవాహములుగఁ బ్రవహించుచున్నవారు. అంకటిలోను సింధూనది మిగుల గాంభీర్యముగలది ”

“ సింధూ! ధనధాన్య ప్రదేశముగల, దిశకు నీవు ప్రవహించునపుడు వరుణదేవుడు నీకుఁగాను మార్గమేర్పఱచెను. నదులకెల్ల నీవు రాజుగ రాజ్యముచున్నావు ”

“ సింధూ! గోవులు పొదుగులోఁ బాలునించుకొని దూడలసరసకుఁ బోవురీతిని, మిగత నదులు జలమునించుకొని నిన్నుజుట్టుచున్నవి. రాజు సేనను గూడి యుద్ధమునకుఁ బోవురీతిని నుభయపార్శ్వములోను నదుల నిడుకొని పురోగామిగ నీవు నడచుచున్నావు ”

సింధూనదీ! నీవు ప్రారంభమునఁ ద్రిస్తమతో సంగమించితివి. పిదప సుసార్తు రసాస్వాతి వీరితోఁగూడితివి. కూభా గోమలతో గలసిన క్రుమానుగూడి మహా తనూనదినిఁ జేరితివి. ఈ నదులనెల్లఁ గూడికొని యొకరథములో నీవు నడచుచున్నావు.

దేశచరిత్రల ప్రావీణ్యముగల సండితునకుఁగాని యాయొక సూక్తము నుండి యార్థ్యల వాసస్థానము లూహింపనుగాని వేదములో బలుకంబడిన నదుల సామము లిప్పటినదుల నామములతో సరిపోల్చుటగాని కష్టతమము. సింధూనది నామమును దాని యుపనదుల నామములును ననేకఋక్కులలో నుదహరింపఁ బడినవి. సరస్వతీనది యతివిచిత్రముగ వర్ణింపఁబడినది.

స ర స్వ తి యె ద్ది?

“ఆహారవస్తువులు పుష్టికరముగ సమర్పకొని జలధన్వితో సరస్వతి వచ్చుచున్నది. ఇత్తడికోటవలె మమ్ముఁ గాపాడుచున్నది. రథమునెక్కి యుద్ధము నకుఁబోవు యోధునింబలె, సతివేగముగఁ బోవుచున్నది. మిగత సమస్త క్షేత్రమునకు వదలి ముందు నడచుచున్నది, యని యొక ఋషి వర్ణించినాడు. “నదీజలములలో నిర్మలమై పర్వతములనుండి సముద్రమునకుఁ బాటుచున్నది. విశాలమగు ప్రపంచ మునకు సౌభాగ్యము లిచ్చుచున్నది. దానితీరములందుండు వారికిఁ బాలునుఁ దేనెయునిచ్చును.

ఈ సరస్వతియే “సింధూ” నదియని యాంగ్లేయులు గొందఱు తలఁచినారు. ఏలయన; సింధూనది యన్ని నదులలోను గొప్పది. పరిమ్యాలోనుండు గొప్ప నదిపేరు హరక్వేతి. (Helmond) ఆ పేరు సరస్వతీ నామమేను. గొప్ప నదులకు సరస్వతియనుట సహజమను కారణమును దెలుపుచున్నారు. వేదములోఁ గాని మఱియేగ్రంథమునందుఁగాని సింధూనది సరస్వతియని పిలువబడలేదు. సరస్వతి ప్రత్యేకనది యనియు దానిచెల్లెలు దృషద్వతియనియు నుడువబడినది. బహుశా యీనదు లోకానొక సమయమున గొప్పనదులుగనుండి సముద్రమునకుఁ బోవుచుండెను గాఁబోలు కాలాంతరములపైన సన్నగిల్లి రాజపుత్రస్థానపు తెడారలలో నదృశ్యములైయుండును. జననస్థానమున నిప్పటికిని సరస్వతీ నామమున చిన్ననది యున్నదనియు సంత్యభౌగమందది ఘాఘ్టాన పిలువబడుచున్న దనియు నుడివెదరు. పై రెండునదుల మధ్యప్రదేశమే “బ్రహ్మవర్త” మని పిలువబడుచున్నది. ఈ దేశమునకుఁ బశ్చిమదిశ నుండునదే “పంచనదీ” తీర భూమి, పంజాబు. సరస్వతీ దృషద్వతుల మధ్యనుండు బ్రాహ్మణులను జేరి ప్రపంచజను లెల్లరు ధర్మాధర్మ సూక్ష్మములు తెలియవలెనని మనుస్మృతి పలుకుచున్నది. పంచనదీతీర భూములు తెలియ ఋగ్వేద ఋక్కులలోనుండు నామములిపుడు దురవగాహములు కావున వానివివరములు దెలిపెద.

ఇప్పటి యాంగ్లేయ నామము.	ఋగ్వేద నామము.	గ్రీకువారినామము.
(1) జీలం	వితస్త	హైదాస్పెస్.
(2) చీనాబీ	అశిక్నీ	అకిసిన్.
(3) రావి	విరావతి లేక పురూష్ణి	హైద్రోటస్.

- (4) బియూస్ విపాశ, లేక, ఆర్యక్య హైపాసిస్.
 (5) సట్లజ్ శతద్రు శతద్రు జుడాడ్జన్.

పైసవివరించిన యెదునదులునుగూడి మరుస్థానమును నామమునః
 బ్రవహించుచుండెను. మరుస్థానమున గాలిచే వృద్ధినందునదియని యర్థము. సుసార
 యనఁగ సింధూనది. పై నదీతీరములందుండిన జనులెవరయినది తెలిసింంతవరకు
 వివరించెద.

పంజాబు నదీ తీర వాసులే రాజులు.

(1) పురూష్ణి (Ravi) కి నుత్తరభాగమనఁగా నుత్తర పంజాబంతయు
 “పురు” యను నాయకునకుఁ జేరినభూములు. ఈ పురవంశమునకే భరతవంశము
 వారని పేరుపైతమున్నది.

(2) శతద్రు (Sutlaj) కు దక్షిణదిశకు నుత్తరముగ హిమాలయమువరకు
 “త్రిక్షు” భూములు. ఋగ్వేదమున (31, 33) ఋక్కులో పురూష్ణికినుత్తరమున
 “పురుదేశమనియు శతద్రుకుఁ బ్రాగ్దక్షిణభూములు త్రిక్షుభూములనియు తెలుపఁ
 బడినది. పురువంశమువారు భరతవంశమువారయి యుదకు “కురు” వంశమువారైరి
 “త్రిక్షు” వంశమువారు బహుశా సాంచాలురని తోఁచెడు. ఈవంశము పురాణ
 యుగమున సంత్యమైనదికాఁజూలు. యదుదూర్వులు “త్రిక్షు” భూములకు దక్షిణ
 మునను ప్రాగ్దక్షిణములను యమునానదివరకు వ్యాపించియుండిరని యూహ
 కలుగుచున్నది. యదువంశమువారే సూరసేన్దులని పేరంది మధుర ముఖ్యశట్టణ
 ముగఁ జేసికొనిరి. సింధూనదికిఁ బశ్చిమభాగమున “అను” వంశమువారి దేశము.
 పైసఁబలికిన ఆరియానాయనుడే వీరిదేశము. వీరు చెడినయార్యులని చరిత్రకారులు
 వ్రాసినారు. పైసవివరించిన పంశజనులుగాక మతవిషయమునను సాంఘిక విషయ
 ములలోను జేడినయార్యులు కొందఱుండిరి. గాంధారానువులకుఁ బశ్చిమభాగ
 భూములందు “పృథులు” “పారూస్” లుండిరి. ఋగ్వేదములో నుదహరింపబడిన
 “పురుత్రిక్షుల యుద్ధమున పృథుపార్శులు త్రిక్షులపరముండిరి. పృథులను బార్థి
 యశాలు. పార్శులను బారశీకులు. సంపూర్ణోత్తర భాగదేశములందుత్తరకురులు
 నుత్తర మదురానులుండిరి. ఆర్యులదేశములను ఖట్టినవారు ద్రావిడులు సిథియన్లు
 ఆక్కేడియన్లు. వీరితో నార్యులపుడపుడు యుద్ధమొనర్చుచుండిరి.

ఆర్యులగుణములు.

ఆర్యులత్యున్నత నాగరికతచే బ్రసిద్ధికి నెక్కినవారుగనుండినను వారిగుణముల

లోను మతవిధులలోను హేచ్చుతగ్గులు గలుగుటకు గోరణములనేకములు లేట
స్థించెను. ఆర్యులు సహజముగ సాత్విక స్వభావముగలవారై యుండిరనుటకు సంది
యంబులేదు. మెత్తనివారయి పరులజోలికేజోవ నిష్టము లేనివారుగ నుండినదినిజము.
కృషికగ్రమును పశువులపోషణమును ముఖ్యములగువృత్తులుగ నుండినవారనునది
వాస్తవము. గృహమున సుఖవాసులై దైవాయత్తచిత్తులయి కాలముః గడపు
చుండిరనునది యాదార్థ్యము. యుద్ధవృత్తివారికి నిషిద్ధము. మానవరక్తముకాదు,
మృగరక్తమునైతము వారు కంటఁజూడ నిచ్చయించువారుకాదు. అహింసా
వృత్తియవారి ప్రథమధర్మము. ఈగుణములు ప్రాచీనార్యులవి.

ట్యురే ని య్ ల బా థ లు.

సుగుణసంపదచే వారింట సుఖముగనుండుకాలమున వారికి నిఱుంగుబొలుఁగు
వారిబాధలు బలమాయెను. కష్టసమయములం దొకానొకతఱి వారితో సంబంధ సం
పర్కము లవశ్యకమయ్యెను. ఈసంబంధము వైరానులకు హేచ్చుగనుండెను. ఆర్యు
లకుఁ గ్వచిత్తుగనుండెను. కావుననే యితరతెగలవారి దుర్గుణములుకొన్ని యార్యు
లకుఁ బట్టుపడెను. ఇదిసహజమేను. దీనినే డార్విన్ గారు సహజవస్తు గ్రహణవిధి
(Law of natural Selection) అని పిలిచిరి. ఉత్తరముననున్న సిథియన్లు
మాటిమాటికి నార్యులపైఁబడి ధనదాన్య పశువులను దొంగలింపసాగిరి. వీరాచార
విహీనులు. దైవస్తుతులులేనివారు. వీరినే యార్యులు పిశాచములనియు దొంగ
లనియు నిందించుచుండిరి. ఐరాన్లకు నైతము ట్యురేయ్ లబాధలు బలమాయెను.
“ అహిమ్సాదేవ ” యను దానవునిబాధకుఁ దాళఁజాలక దైవమా! ట్యురేని
య్ లు మాసత్వములను గొల్లఁగొట్టుచున్నవారు. ఋజుమార్గ ప్రవర్తనలయి
పశువులఁ గాపాడుకొనుచును భూములు దున్నుకొనుచును, నుండువారిపై
ద్వేషముఁ జెంచుచున్నవారు. వీరినుండి మముఁగాపాడుము ” అని యైరాన్లు
నులించినారు. వీరికినించుక సమీపప్రదేశములలోనే “ అక్కాడ్లుం ” డిరి, వీరిచ్చటికి
హేచ్చునాగరికులుకాదు. సంపూర్ణ క్రూరస్వభావులుగ నుండలేదు. అయినను వీ
రార్యుల నవ్పడప్పుడు బాధించుచుండిరి. వీరనేకములగు కోటలుగట్టుకొని పరులకు
దుస్సాధ్యులైయుండిరి. ఈ యనార్యులకు నొకకాలమున శంబరుఁడను నాయకుఁ
డుండెను. ఆర్యుల నాయకుఁడగు దివోదాను వీనితో యుద్ధములు సలుపుచుండెను.
“ ఇంద్రా! నీవొకడినంబున మాశత్రువులఁ దొంబదితో మ్మిడకోటలు పడఁగొట్టితివి ”
యని యొకఁఁడు పలికినాడు;

ద్రావిడులొకదిక్కు.

ఇక నాన్యల భూములకు దక్షిణమున ద్రావిడులుండిరని యొక పురాతన చరిత్రకారుడు వ్రాసినాడు. పూర్వమున బాటలయను నొకపట్టణము సింధూనది దిగువభాగమున నుండెననియు నది రేవుగ నుండిన కారణంబున నిండియాలోనగు “మజ్జిక్” బట్టలా రేవునుండి యితరదేశములకుఁ బోవుచుండెననియు నీ పట్టణవాసులు నాగజాతికిఁ జేరినవారనియు వీరి రాజ్యస్థాపకుడు వాసుకియనియు వీరే ద్రావిడులనియు గ్రీకుచరిత్రములోనున్నదని రాగోజిక్ వ్రాసినది. ద్రావిడులకును ప్రాగుత్తర చైనావారికిని విశేషసంబంధ మున్నరీతిగ శబ్దతత్త్వజ్ఞులు (Philologists) ను మానసగుణ విచారతత్త్వజ్ఞులు (Psychologists) ను తెలుపుచున్నవారు. అక్కాడ్లుకును ద్రావిడులకును చైనావారికిని గేవలసంబంధములున్నవనియును వీరందఱు నాగులను బూజించువారనియు చరిత్రకారులు వ్రాసినారు. ద్రావిడులును అక్కాడ్లును ట్యురేనియన్లనుండి చెడుగుణము లనేకములు నేర్చిరి.

ట్యురేనియన్లు.

ట్యురేనియన్లు ప్రతివస్తువులోను నెద్దియోయొక భూతమున్నదని నమ్నియుండిరి. వా రైంద్రజాల విద్యలోను తుద్రవిద్యలోనుఁ బ్రావీణ్యముఁగలిగి యితరులను భ్రమపెట్టుచుండిరి. ఇట్టివారు “పామన్న” అని పిలువబడుచుండిరి. వీరు దయ్యములు భూతములున్నవని నమ్మువారు. వానిని వదలింప మంత్రములుచ్చరించువారు. తాళ్లు, ఆప్పలు, చెల్లు, చేమలు, భూతప్రేత పిశాచముల యాహ్వానోచ్ఛాటన తంత్రములు తుద్రదేవతల సేవలు పశుపథలు మానవబలులు నీ జాతివారినుండియే ప్రపంచంబున వ్యాపించినది. సామీప్య సంబంధమున నీ గుణములుకొన్ని యార్యులకుసైతము పూర్వకాలంబుననే పట్టువచ్చెను. ఈ చెడుమతములనుబట్టి బ్రాహ్మణములలోని యాగమకర్మములు బలమయినపుడు సహింసఁ జూచక జరదష్ట్రీఋషి (Zoraster) యైరాన్లకు నొకమత మేర్పఱచెను.

అక్కాడ్లు,

మనపురాణములలోని యనేకగాథలు పాతాళము, నరకము, యమదూతలు, పితృవాసములు ప్రళయవార్తలు మొదలగునవి యాకాడ్లల మతమునకుఁ జేరినవి. ఆర్యులు మధ్య యేష్యాలోనుఁ గాశ్మీరములోను నుండునపుడే వారికి పై మతములు గొన్ని పట్టువచ్చెనని నే నెంచెద. కాశ్మీర మార్యులువదలి పంజాబుచేరుకాలమున బాతిని దస్యులబాధలు బలమాయెను, ఋగ్వేదమునఁ దీజనులను గేవల పిశాచ

ములుగ వర్ణించినారు. అందఱిబలేనే హరుసు మానవులు నాగరికత తేనిపారు క్రూరస్వభావులు. ఆటవికులు, వీరిపేరు ఋగ్వేదములోఁ బలుమారు వచ్చుచున్నది. దస్యులన జనులని యర్థము.

దస్యులు.

రాక్షసులునుగారు పిశాచములునుగారు. ఐరానుల జన్మవస్థలో వీరిని “దహ్యు” లని పిలిచిరి. అఘ్రేమీనియకాల శాసనములో సైతము వీరికి దహ్యులని పేరున్నది. వీ రార్యులను బ్రారంభమున బాధించుచుండిరి కావున “దస్య” శబ్దార్థము శత్రువులకుఁ బేరయ్యెను.

దస్యనామమున కర్థభేదములు.

వీరి సూర్యులు జయించినవిదప నార్యుల దాసులైరి. అపుడు “దస్య” శబ్దము నేవకులను నర్థమున నుపయోగింపఁబడెను. దస్యులబాధ బలముగనుండి నపుడు వారిని నార్యులీరితిగ శపించుచుండిరి.

“ఇంద్రా! చెడ్డదృష్టికలిగి వచ్చిమాంసము భక్షించు దుర్మార్గులగు వీరిపై నీ యసహ్యమంతయును జూపుము. ఈ దుష్టుల నగాధమాపంబులఁద్రోసి యంధకారమునఁ గప్పము. ఆర్యుల వైవస్త్వములను వీరు వినఁజాలరు. అట్టి దుర్మార్గుఁడొకఁడైనను వెలికిరానటుల నొత్తి కోపమునఁ బట్టియుంచులాగున నీకు బలమురానిమ్ము” అని యొకఋషి శపించెను.

ఆర్యావర్తమునకు నిండియాయనియు హిందూస్థానమనియుఁ బేరేలకలిగెను?

ప్రారంభమునుండియు నార్యులెచట నెచట నుండిరో యా స్థలములకు నార్యావర్తమని పేరు గలిగియుండెను. ఇట్టి యార్యులకు హిందువులనియు వారి స్థానము హిందూస్థానమనియు నిండియాయనియు నామము వచ్చినందులకుఁ గారణంబేమనినః—ఆర్యులు పంజాబుచేరినపిదప వైరానులు నా స్థలమును “హెష్టా హిండాజ్” యనియు యార్యులను “హెష్టాహైందవ” లనియు పిలుచుచుండిరి. ఋగ్వేదములో సప్తసింధవా యనియున్నది. హిబ్రూల మతగ్రంథమగు “నమాస్” అను గ్రంథములో నార్యుల దేశము “హెష్టు” అని పిలిచినారు. ఇది సింధు శబ్దమునుండి పుట్టినదియ. ఈ “హెష్టు” ను గ్రీకువారు “ఇండియోస్” అనుచుండిరి. దీనినుండియే యండియాశబ్దము పుట్టినది. “సింధు” శబ్దము “శాకాభ” యను ధాతువునుండి పుట్టినదనియును దానికి శక్తియని యర్థమనియు కొందఱుభి

ప్రాయపడినారు. ఇండియా యొక్క శక్తియుఁ గీర్తియునుఁ జూచి జ్యోజాతివారు దానిని హండ్లని కలుచుచుండిని గ్రీవపడితుండు థేటిసోక్లిసు వ్రాసినాడు. హీబ్రూభాషలో “ హండు ” అనఁగా శక్తియని యర్థము. కావున నార్యులను హిందువులని పిలుచుట పురాతన సామముగాని నూతనముగాదు హిందువులన శక్తికలవారని యర్థము.

అతిపురాతనాగ్ర్యులు, ఋజుమాన్వప్రవర్తకులు సత్య మెపుడును మానరు నీతివదలరు. భూతదయ షష్పాత్తాపములుగలవారు. పెద్దలవిషయమున వినయ విధేయతలు చూపువారు. విద్యుశక్తి హేచ్చుగనుఁడినది. ఒకటింటుంబ మొక చిన్న రాజ్యముగనుండెను.

ఆర్యుల గృహకార్యములు.

తండ్రి యా గృహరాజ్యమునకు బెద్ద. మిగతవారందఱు అతని యాజ్ఞాధారకులు. తల్లి గృహస్థిత్యములు నెఱవేర్చునది. ఆక్కఁచెల్లెండ్రు పిల్లలనూఁజింపి రక్షించువారు. తమ్ములును గొడుగులును సేద్యమొనర్చుచారు. బిడ్డలు పశువుల నింట రక్షించుచుఁ బాలుపిండి పాడిచేయువారు. అల్లుండ్రును బెద్దకుమారులును శిష్యులును గోవులను మేపుటకుఁ గొనిపోవుచు వ్యవసాయపుఁ బనులు నెఱవేర్చుచుఁ దీరినపుడు యజమానునివద్దఁ జదువుచు నింట సుఖముగ నుండుచుండిరి. పరులు తమ్ము బాధించునప్పుడు తప్ప నితరకాలములం దితరుల జోలికిఁ బోవు వారుకారు. బాధించిరేని నాత్మగృహార్థము పోరొనర్చుచుండిరి. దానికేందగిన సాధనసంపద నార్జింప ధనుర్విద్య నేర్చిరి. పాలుగువారిపాదు బలమయిన ట్టెల్ల యుద్ధసాధనము లార్జించిరి.

బ్రాహ్మణ ఊత్రియ వైశ్యులనుటకు గౌరవములు.

గుట్టపు రౌతులైరి. వివిధాయుధ పాణులైరి. విమానయాన విద్య నైతము నేర్చిరి. దేశములో జనసంఖ్య హెచ్చయినట్టెల్లఁ గ్రొత్తగ భూములారక్రమింపసాగిరి. ఇటు నవీనముగ భూములారక్రమించు తఱినిఁ గలిగిన యుద్ధములలో నతిసాహస పరాక్రమముల విజృంభించి తన జనులను రక్షించిన ధీరుడౌ దేశమునకుఁ బెద్దయయి గౌరవమందుచుండెను. ఆరీతిగ నట్టి పరాక్రమశాలి రాజుల్లి గౌరవనీయుండైనందున వానికి “ రాజ ” ని బిరుదు నామముపచ్చెను. ఇంట్లయందు నిలిచి యుద్ధమునకుఁబోయినవారి కేమ చింతనసేయుచు దమకుఁబోచిన దైవమును స్తుతించుచు మంత్రములు జపించుచు నుండిన ముసలివారు బ్రాహ్మణులనఁ

బడిరి. బ్రాహ్మణములైన మంత్రములు, పోరానర్చుటకు శక్తి లేకయు, మంత్రములు కల్పించి దైవస్తుతులొనర్చు ప్రావీణ్యములేకయునున్న జనులు “ విశు ” లనంబడిరి. అట్లగా నింటనుంచువారని యర్థము. ఈరీతిగ నిలటనుండువారు సోమరి పోతులుగాక యశేకకళల నభ్యసించుచు నా విద్యలయందుఁ బ్రావీణ్యముఁగని తమ్ముఁగాపాడు సత్త్విశాలురగు రాజన్యులకును వారినిఁ గాపాడు బ్రాహ్మణులకును సాహాయ్యపడుచుండిరి. బ్రాహ్మణులైన మంత్రములుచ్చరించువారని యర్థముగాని మఱియే విశేషార్థ ముండునలేదు. ఈ మంత్రములు కల్పించువారు కొన్ని యిండ్లవారయి వారదేవునికిఁగాను విద్యాప్రావీణ్యముందిరి. తమ సంతతివారికి నా విద్య నభ్యసింపజేయు చుండిరి. ఈరీతిగఁ గొన్నియిండ్లవారు మాత్రము మంత్ర విద్య నభ్యసించువారైరి. మిగతవారా విద్య నభ్యసింపఁగూడదను నిషేధవిధి యప్పటికి నుండలేదు. శ్మశ్రియులైన బలముఁగలవారని యర్థము. శాత్రువభాధ బలమయిన ప్రారంభసమయమున గొందఱొక్కలు బలమాడ్చిచు సాధనము లభ్యసింపసాగిరి. ఆవిద్యయ వారికి నలవాటయినందున వారిసంతతికినైత మదేవిద్యఁ గజపుచుండిరి. మంత్రములుచ్చరించు బ్రాహ్మణులునైతము గొన్నిసమయములందు యుద్ధవిద్యా ప్రావీణ్యమార్జింపఁ బ్రయత్నించి యోధులైరి. ఈరీతిగ మంత్రాష్టనవిద్యయు బలాష్టనవిద్యయు వివిధ కళాకౌశలమును నాద్దించుచుండినను నార్యులెల్లరును గృహి కర్తృము, ముఖ్యముగఁ జూచుచుండిరి. ప్రాచీనార్యులు (Primitive Aryans), కొంతకాలమునకకుఁ దమబుద్ధిని నితరవృత్తులందు వినియోగింపకయుండిరి. అపు డార్యులందఱు సమాన స్వాతంత్ర్యముగలిగి యేచింతయును లేక సుఖముననుండిరి. పిదప దన్యులబాధకు నోర్వక యుద్ధములొనర్చి చేతములుసాధించి పరదేశముల భాగ్యములుఁ గొల్లఁగొట్టి శ్రీఘంతులరీతిగ రాజశీవు లనుభవింపసాగిరి. దైవశక్తి యందు సంపూర్ణ విశ్వాసముగలవారప్పటియార్యులు కావున దైవములనుగుఱించి బ్రాహ్మణములు రచించి పఠించువారిస్తుతులు దైవమువిని తమకు యుద్ధములందు సాహాయ్యుడై జయమార్జింపఁజేసెనని యెన్ని బ్రాహ్మణములను రచించువారే దైవములని నమ్మిరి.

బ్రాహ్మణులు దైవములు.

బలముగలిగి యుద్ధములుసేయు రాజన్యులందు దైవ మావేశించి వారి మూలకమునఁ దమ్మురక్షించినాడని నమ్మి శ్మశ్రియరాజులను రెండవ దైవముగ విశ్వసించిరి. పై రెండుతరగతులవారు గాక మిగతవారు-విశులైరి. ఈరీతిగఁ గొన్ని

శతవత్సరంబులు గడచినపిదప దీనిని ప్రవృద్ధి నందు జనులబుద్ధి కాశలముచే జై
 మూడు తరగతులు మూడు కులములువారుగ విభజింపఁబడి కాలాంతరములపై
 హిందూదేవతలరీతి ముస్లిదిమూడు కులములయి యెఱుఁపరునులేక యీకులవృక్ష
 మసంఖ్యాకములగు శాఖాశాఖలతో హిందూదేశమును గప్పెను. ఆర్యుల యొక
 మత్యమును జెఱిచెను. జనులసంపూర్ణ స్వాతంత్ర్యముతగ్గెను. భాగ్యవంతుడు పేద
 వాడనుబుద్ధి జనులందఁకురించెను. గొప్పవారి పూజలు (Hero-worship)
 ప్రారంభమాయెను. బ్రాహ్మణులు నిజముగ దైవములైరి. రాజులు దేవాంశ
 గలవారైరి.

ప్రాచీనార్యులు మాంసభక్షకులా? కాక, కేవల సాత్వికాహారములను
 గొనిమనినవారా? సాత్వికులైనచో నీ రాజస తామసాహారములు గొనుపద్ధతి
 యెఱుఁపవచ్చెను? ఈ విషయ మిండుక చర్చింపఁదగినదిగ నున్నది.

ఆర్యులు మాంసభక్షకులా?

ఆర్యులు ప్రారంభమునుండియు మాంసభక్షకులని పాశ్చాత్యులనేకులు
 తాత్పర్యపడినారు. ఆర్యులు కేవల సాత్విక గుణప్రాధాన్యము కావున రాజసతామస
 గుణానువర్తుల సంబంధము చేరునంతవరకు వారు మాంసభక్షకులుకారనియు నా
 సంబంధభోషము సంభవించినపిదపసైతము మాంసాహారము గొనునంతటి విషత్తు
 సమయము దటస్థించువరకు నట్టిపద్ధతికిఁ బోయియుండరనియును దోచెడు. ఆర్యు
 లప్పటికి భక్షింపవలయుననిన ఫలములు కందమూలాదులు సకలధాన్య విశేష
 ములు పుష్కళముగనుండెను. వానితోఁ దృప్తిబొందియుండిరి. ప్రేమ క్రూర్య
 మునుసైతము జయించుననురీతినిఁ గ్రూరమృగములుసైతము వారి లాలనలకు
 లోబడియుండెను. కావున పశుపక్షిమృగాదులు వారిప్రేమాస్పద జంతువులయ్యెను
 గాని యాహారాధారవస్తువులు గావయ్యెను. అనేకవిధములగు పిండివంటలమర్చి
 దేవతానివేదనలొనర్చి తాము భుజించుచుండిరి. పక్షి పురోడాశము అపూషములు
 కారంభములు ఈ మొదలగు పిండివంటలండినటుల ఋగ్వేదబ్రాహ్మణలలోఁ దెలుపఁ
 బడినది. బియ్యము గోధుమలు నీరుజొన్న లుండినటులఁ గొన్నిఋక్కులున్నవి.
 పాలుండెనని చెప్పనేల గోధనమే వారివీభవము. పెఱుగు నెన్న మీగడ తేనె
 యావస్తువులు వారికి విశేషముగనుండెను. ఆర్యుల నెల్లకాల మెదురించుచు బోరు
 చుండినవారు ట్యురేనియన్లు. దన్యులు మొదలగువారు గృహక్షేత్రములులేక
 మేకలతో నడవులలో సంచరించుచుండినవారు. వారికి మాంసమే యాహారముగ
 నుండెను. పంజాబుచేరినతటి నాద్యులకు దన్యులతో బోరుబలమాయెను. దన్యులేమి

సామాన్యులుకారు. ఆర్యులకు సులభముగ స్వాధీనులైనవారుకారు. ఆర్యయోధులు వారిని వెంటబడించి దూరదేశములకువెళ్లి యేండ్లకొలదిని దన్యులతో యుద్ధమొనర్చుట యవశ్యకమయ్యెను. దన్యులుండినది కొండలప్రదేశము. వారు భూములుదున్ని పంటలు పండించువారుకారు. ఆర్యయోధు లాహారవస్తువులుగొని కొండలగుండ ప్రయాణము సేయునంతటి సాధనసంపద లుండినవారుకారు. కావుననే యుద్ధ కాలమున నుదరపోషణార్థ మడవినుండి పశుపక్షి మృగాదులనుజంపుట యవశ్యక మగు కర్మమయ్యెను. కొన్ని దినములకేది యలవాటయ్యెను. ఈరీతి యుద్ధములకుఁ బోయి శత్రువులనుజయించి దేశములుపొందిన యోధులే తూత్రముగలవారు. కావుననే వారికి తత్రియులని నామమువచ్చెను. ఇందునఁ గొండలు రాజన్యలైరి. కాలక్రమమున బ్రాహ్మణములు పఠించు బ్రాహ్మణులు “బలాచప్యక్ష్వి” యను లోకోక్తిరీతిగ రాజన్యుల ననుసరింపవలసినది యవశ్యకమయ్యెను. “యథారాజా తథాప్రజా” యను నుక్తి ననుసరించి ప్రజలు రాజులచూర్ణ మవలంబించిరి. ఆయి నను జనులకది నూతనపథమయ్యెను కావున వా రించుక సందియింపఁ దత్సందేహ నివారణార్థమునకై యాహారములగు పశుపక్షిమృగాదులను దేవబలులుగ నివే దించి పిదప భక్షింపసాగిరి. కొన్ని దినముల కీమాంసభక్షణము ముఖ్యమగు మర్యా దగ నేర్పఁజెను. గౌరవనీయులగు మహనీయు లింటికి నలికులుగ వచ్చినపుడు, గృహస్థు తాను ప్రీతిగఁబెంచిన యావును దేవబలిగనిచ్చి దానిమాంస మా యతి ధికి భోజనమిడుచుండిరి కావుననే “యతికి” “గోఘ్నఁ” డని పేరువచ్చెను. ఈ పద్ధతినుండి పుట్టినవియే గోమేధ అజామేధ అశ్వమేధములు. వేదయుగ ముననే యీమేధములు సులభమగు దేవబలులుగ నేర్పడి బ్రాహ్మణముల కాలమున ననేకకష్టతమములగు కర్మానుష్ఠానము లను వలలతోఁ జిక్కువడ్డి తదనుష్ఠానపరుల ధనములాగుటకు స్వర్ణసుఖమను గాలామిషమును దవిలించి జనుల ననేక మూఢ విధులలో ముంచెను. దేవబలుల నిచ్చుటకు నర్హమగు పశువులు మేకలు గొట్టెలు ఆవులు ఎద్దులు దున్న పోతులు జింకలు, జయమార్జించి యోధులు పురిఁజేరినపిదపఁ జట్టణ సంతర్పణసమయమున ననేకమఱగఁ పశుమూరణ కర్మములు జరుగుచు వచ్చెను. ఆవును దైవమని పూజించు నార్యు లెప్పడేగాని యావునుఁజూపి భక్షించు చుండిరను విషయ మిప్పటి హిందువులు నమ్మరు. ఋగ్వేదమునందు సైతము గోవు దైవముగఁ బూజింపఁబడినది. బలిగఁబెట్టి హింసించినరీతిగ నగపడదు. M. 6. 16. 47 లో గోవుల పేరున్నదిగాని యది గోమేధమునుగుఱిచి పలికినరీతిగ నగపడదు.

అధర్వవేదములో నేడవకాండ 5-వ సూక్తములోఁ బశువులను బలాలుగ దేవతలు పూర్వయుగములోనిచ్చుచుండు విధులుగలవనియు నటులారాధించువారు పురాతన దైవములయిన సాధ్యులను జేకుదురనియు నొకానొక సమయమున దేవతలు కుక్కను బలిగనిచ్చిరనియు కొన్ని యాగములలో గోవుల యవయవములు ఒలియిచ్చిరనియు ఔష్ణఃబడియున్నది. అదేవేదమునఁబండ్రిండ్రివ కాండలో నాల్గవసూక్తము 38-వ ఋక్కులో “ ఎఱ్ఱఁడయిననుగాని యావు 4లకారికాదని తలఁచునో, వాడు దానిమాంసమును వండువాడగు ” నని నిందింపఁబడినది. గొడ్డుపడిన యావునుగాని, కందువేసికొనెడి గోవునుగాని వండ్రిగునని యర్థముచేసినారు. 38-వ ఋక్కులో “ బలిగ నారాధించిగాని యారాధింపకగాని యెవఁడావును తనయింట వండునో, వాడు దూషింపఁబడుచు, బ్రహ్మచర్యము వదలిపోవునని వ్రాయఁబడినది. ఇనియన్నియునుఁజూడ వేదయుగములో గోబలియుండినట్లు నాకగపడదు. తైత్తిరీయ బ్రాహ్మణములో “ లావుగల యావుకాళ్లు ” ఇంద్రునకు నివేదింపవలెను. గొడ్డుపడిన యావును విష్ణువరుణులకు సమర్పింపవలెను. నల్లనియావు పూషణునకు బలియివ్వవలెను. ఒకదూడనీని మరల నీనని యావును వాయువుకు నివ్వవలెను. రెండు వర్ణములుగల యావును మిత్రావరుణులకు నివేదింపవలెను. ఎఱ్ఱని యావును రుద్రునకు సమర్పింపవలెను. గొడ్డుపడిన తెల్లని యావును సూర్యునకు సర్పింపవలెను ” అని తెలుపఁబడినది. పంచశారదీయమును సవనములోఁ బదునేడు చిన్న యావులను బలియిచ్చు విధియున్నది. గొప్పతనము రావలయునని గోరువారీ సవనమొనర్పవలయునని తైత్తిరీయ బ్రాహ్మణములోనే పలుకఁబడినది. గోమాంస సేవనమును నది యెప్పుడో వేదయుగమున నొకానొక కాలమునందుండి వదలఁబడి మరల బ్రాహ్మణముల కాలములో హెచ్చయి రెండవతారి సైతము వదలఁబడినరీతిగ నగపడెడు. మాంసనిషేవణము దూష్యమని యనేకు లభిప్రాయపడి దానిని మానిరి. శతపథ బ్రాహ్మణములో నావుమాంసమునుగాని యెద్దుమాంసమునుగాని యెవఁడును దినవలదు. ఈ భూమినుండు సర్వభూతములును గో వృషభములు పెంచుచున్నవి. అవి సర్వభూతములనుఁ బోషించునవి కావున సర్వభూత శక్తియు దానికి దారబోయుదము. ఇతరపశువుల శక్తి వానిలోనిడుదము. తత్కారణముననే గో వృషభముల యాహారము హెచ్చెను. ఎవఁడు గో వృషభముల మాంసముదిననో వాడన్నిటిని దినినవాడగును. అట్టివాడు పునర్జన్మమున విపరీతభూతముగఁ బుట్టును. వాడు పాపాత్ముండగును కావున గో వృషభముల మాంసనిషేవణము నింద్యము ” ఇటుల నింద్యమని దూషింపఁబడినను లేతవయ

నుననుండు గో వృషభ మాంసమైనచో నే భక్షించెదనని యాజ్ఞవల్క్యి పల్కెనట. ఇటు మాంసభక్షణ మాచారముగ బ్రాహ్మణముల కాలములోఁ గొంతవరకు నుండి నను నార్యులు పశువులను దేవబలులుగ సమర్పించుచుండిరికాని భక్షించుచుండ లేదని కొందఱియభిప్రాయము. ఇదితప్ప. తైత్తిరీయ బ్రాహ్మణములో నీరీతిఁ బలుకఁబడినది.

“ లోభాగము చెడనటుల దానిచర్మము వలుపుము. పిదప ద్దానియెడఁ జీల్చి తొక్కలు విప్పికొనిన పక్షిరీతి నుండనిమ్ము. పిదప ముందరి కాళ్లను వేలు చేయుము. బండియాకులంబలెఁ జీల్పుము. ఇఱవైయాలు ప్రక్కయెముకలు వేఱ్ఱే టుగఁ జేయుము. పశుమలిసమెల్లఁ బల్లముఁద్రవ్వి దానిలోఁ ద్రోయుము. భూమినిఁగాతిన రక్తము రాక్షసులకు వదలుము. అధిగూ! కటికా! నీపని నీవు చేయుము. విధులనుసరింపుము ” గోపాద బ్రాహ్మణములో వధింపఁబడిన పశువు యొక్క యవయము లెవరెవరు తీసికొనవలసిన విధు లేర్పఱపఁబడినవి.

పైరీతిగ బ్రాహ్మణ కాలాంత్యమువరకు మాంసభక్షణవిషయము చర్చలో నుండినది. కొందఱు భూషించిరి కొందఱు దూషించిరి. ఆత్మయొక్క పునర్జన్మము సిద్ధాంతరీకరించినవెనుక నిది యించుక తగ్గనారంభించెను. పిదపఁ గొన్ని పశువులు వైవముగఁ బూజించుపద్ధతి ప్రారంభమాయెను. కావున గొన్ని పశుహింసలు నిలిచెను. పిదప బౌద్ధమతము వ్యాపించెను. పశుహింశ వాదియందు బౌద్ధిగ నిలిచి పోయెను. అచటనచట నిలిచియుండిన పద్ధతిని వైష్ణవమత వ్యాపనమణఁచెను. నిజమగు బలిపశువు పిష్టపశువయ్యెను. మనుస్మృతి పుట్టుకాలమునకే మాంస భక్షణము నింద్యమైయుండెను.

మ. 5. (46) “ ప్రాణకోటికి నొప్పిగాని, వానినిఁ జెఱునుంచుటగాని ప్రాణహింస గాని యొనర్ప నిచ్చయింపనివాడు సుఖవిశేషమునందుదురు.

(53) శతాశ్వమేధములనుండి కలుగునంతటి పుణ్యము మాంసభక్షణము వదలుటచేఁ గలుగును.

ఆర్యులు పంజాబుచేరకమునుపు మాంసభక్షణ మెఱుంగరు. పంజాబు చేరిన కొంత కాలములోనే యది యలవాటాడెను. పశుబలులయుక్తులు నూతనములని నే నూహించెద. ప్రాచీనార్యులకుఁ బాకశాస్త్రము చక్కఁగవచ్చియుండెననియును, వారికి నుడికించువిధమును వేగించువిధమును జక్కఁగఁ జెలిసియుండెననియును, పచ్చిమాంసమును దినువారినిఁ గ్రవ్యాదులనియు అమాడ్లనియు నిందించుచుండిరనియును మాక్సముల్లరుగారు వ్రాసినారు. గోవులను.

2710-
2710-303
జంపునట్టియట్లు (Slaughter house or కఠేల) యుండెనని రమేశుచందర్
దత్తుగారు వ్రాయుచు M. 89. 14. ఋక్కును చూపినారు. ఆ ఋక్కులోఁ గఠేలా
సంగతి వ్రాయఁబడినదిగాని గోవులఁ జంపినట్లు లండులేదు.

ఆర్యులకు సముద్రయానముండెనా?

ఆర్యులకు సముద్రయాన ముండెనాయను విషయ మీ యుపన్యాసంబునఁ
జచ్చించి మిగతవిషయముల నెల్ల మఱియొక యుపన్యాసంబునకు నుంచెక. హిందు
వులకు సముద్రయాన మెప్పుడు నుండలేదనువారు హిందూమతగ్రంథముల గు వేద
పురాణేతిహాసములు చదివినవారు కారనుటకు నే సందియమునులేదు. శృతిస్మృతు
లేమి. పురాణేతిహాసములేమి నౌకాయాత్ర నిషేధవిధిని విధింపవు. సముద్రయాన
మొనర్చనటుల ఋగ్వేదమునం దనేక ఋక్కులున్నవి.

మం. 1. 116. 3 } ఈ ఋక్కులలో “ఋజు” యను రాజుసముద్రయానము
1. 136. 3. 5 } సేయునపుడు, నావమునుంగ నల్వినీదేవతలు వానినిఁ దీరముఁ
జేర్చినటుల నున్నది.

1. 25. 7. వరుణునకు విహగముల గమనమార్గములును సముద్రములో సంచ
రించు మార్గములు తెలిసినటులున్నది.

4, 55, 6. ద్రవ్యాపేక్షకులు సముద్రయానము సేయుకాలమున సముద్రుని
స్తుతించునటులున్నది.

7. 83. 3. “వరుణుడును నేనును సముద్రముపై న నౌకాయాత్ర సలుపునపుడు
నేనునావలో సుఖముగనుంటిని. వావ, నీటిపై నల్లాడుచు నుయ్యెల
యూచినటులఁ బోవుచుండెనని బ్రహ్మియగు వశిష్ఠుడు పలుకు
చున్నాడు.

ఈ క్రిందవివరించిన ఋగ్వేద ఋక్కులన్నియును సముద్రయాన
ముండినటుల రూఢిగఁ బలుకుచున్నవి.

M. 1. 25. 7	M. 4. 55. 6	M. 8. 18. 17	10. 44. 6
1. 48. 3	M. 5. 25. 9	64. 9	63. 10
56. 2	45. 10	72. 3	101. 2
97. 7	54. 4	42. 3	105. 9
131. 2	59. 2	9. 73. 1	180. 2
140. 12	6. 58. 3	89. 2	
	7. 88. 3		

ప్రకటన.

బిల్లారిలో పకీటుగానుండి కీ కే. కోతాచలం శ్రీనివాసరావుగారిచే రచియింపబడిన యీక్రింద వివరించిన నాటకములన్నియును విక్రయమునకు సిద్ధముగనున్నయవి.

నాటకములవివరము.

- | | |
|------------------------|---------------------------|
| 1. రామరాజు చరిత్రము | 15. కాళిదాసనాటకము |
| 2. సుల్తానాచాందుబీ | 16. మానవపిశాచనాటకము |
| 3. శిలాదిత్య | 17. మానాపమానము |
| 4. ప్రతాపాగ్నిరీయము | 18. చంద్రహాసనాటకము |
| 5. మైసూరురాజ్యము | 19. ప్రహ్లాదచరిత్రము |
| 6. చంద్రగిర్యభ్యుదయము | 20. బ్రాహ్మదీమానసంరక్షణము |
| 7. సుఖసుంజరీపరిణయము | 21. కీచకవధ |
| 8. సునందనీపరిణయము | 22. శిరోమణినాటకము |
| 9. యువతీవివాహము | 23. బభ్రువాహననాటకము |
| 10. సీమంతినీ పరిణయము | 24. శ్రీరామజననము |
| 11. మదాలసానాటకము | 25. సీతాకల్యాణము |
| 12. దుష్టాంగదనాటకము | 26. పాదుకాపట్టాభిషేకము |
| 13. సత్యహరిశ్చంద్రీయము | 27. లంకాదహనము |
| 14. గిరిజాకల్యాణము | 28. కుశలవనాటకము |

ప్రహసనములు.

1. ఆచారమృకథ (కన్నడభాషలో) 2. అన్యాయధన్యపురిమహిమ 3. నాచిపాట్టి
ఆంధ్రీ కృతాగస్త్య భారతము (పద్యకావ్యము) సభాపర్వమువఱకు
Dramatic History of the world (in English)
వలయువారు ఈక్రింది చిరునామాకు వ్రాయవలయు.

కె. శత్రుఘ్నరావు,